

Латинск Америкд США кеджәх зертә-зевтә үүлдвр

Багъ орн-нутгудин болн багъ келн-әмтсин зөвиг США күндлнә гидж иткүлхәр американск пропаганд чирмәккә. Болв эн — худлинь т е д кеджәх йовдл ул күртлнь илдкдж үзүлнә. Американск үлмәд туусн цуг орн-нутгун зөвиг США модьрун кевәр шахдгнь — кеджәх үүлдврәснь медгднә. Ливанд кеджәх США-н зертә-зевтә дәврлгән бәәтхә, США-г залгч улс Кубан туст кеджәх үүлдврәс ил медгдджәнә. Куба — Карабийск тенъгст бәәх, Латинск Америкин баахн государств.

Кубан газр деер одахн американск цергүд буулгъгдв. Соединенн Штатс эн интервенцән, эврәннь цергә базмудан «усар тетклгәнә системг харсджанавдн» гих бәәдлтә эвго зөв заадж кецхәв. Унндән болхла, американск цергүд буулгән — багъ государствин дотр-дундин керг-төрт зертә-зевтәгъяр иләрч орлцлгән болджана.

Кубан диктатор Батист — Соединенн Штатсас дөнъ кесгәс нааран ава, тер тоод бас Кубан олн-әмтнә өмнәс ноолдх селм чигн авчасмн. Батистин өмнәс бослгъ кесн улс бәәсн райодиг бомбдхд американск самолетс орлцджала. США ода улм давад, Кубан өмнәс гооднь зертә-зевтә дәврлгъ кегъад, тер арл деер тенъгсин йовгән цергән илгәсн бәәнә. Нью-Йоркд испан келәр гардг «Ля иренса» газет, Кубан дотр-дундин керг-төрт Америк зертә-зевтәгъяр орлцлгъиг, „Батистин диктатуриг хольвлхд Кубан олн-әмтнд харшлхар кеджәх илднь кегч деермчлгән“ — гидж нерәдджәнә.

Кубан хаджуд бәәх, латин-американск баахн государств — Гаитин тустан бәәлгъиг бас Соединенн Штатс модьрун кевәр эвдәд бәәнә. Одахн Гаитд государственн хольврлт кехәр седлгән болв. Буда хутхачнрдунд американцнр, тер тоод урднь США-н цергә атташе бәәсн күн йовдж. Заговор кегч улсин центрмүдин негнь — Гаитд бәәх американск поств бәәсмн.

Кубагъур зертә-зевтә дәврлгъ келгән, Гаитд зертә-зевтә бослгъ бурдәлгән, латин-американск орн-нутгудин төрт США орлцджах нань чигн үүлдврмүд, цуг латин-американск орн-нутгудин общественность теднд хорддж дурго боллгъ үүдәджәнә. „Латинск Америкин олн-әмтс сулдан бәәдж, эврәннь гертән бийснь эзн болх нег мөсн тоолврта“ — гидж США-н компартин герчлгънд келгдджәнә.

В. ХАРЬКОВ.